

# Sri Kamala Kavacham

## శ్రీ కమలా కవచం

ఈశ్వర ఉవాచ |

అథ వక్ష్యే మహేశాని కవచం సర్వకామదం |

యస్య విజ్ఞానమాత్రేణ భవేత్సాక్షాత్సదాశివః || 1 ||

నార్చనం తస్య దేవేశి మంత్రమాత్రం జపేన్నరః |

స భవేత్సార్వత్పుత్రః సర్వశాస్త్రేషు పారగః |

విద్యార్థినా సదా సేవ్యా విశేషే విష్ణువల్లభా || 2 ||

అస్యాశ్చ తురక్షరివిష్ణువనితారూపాయాః కవచస్య

శ్రీభగవాన్ శివ ఋషిరనుష్టుప్చందో, వాగ్భవీ

దేవతా, వాగ్భవం బీజం, లజ్జా శక్తిః, రమా కీలకం,

కామబీజాత్మకం కవచం, మమ సుపాండిత్య కవిత్య

సర్వసిద్ధిసమృద్ధయే జపే వినియోగః ||

అథ కవచం |

ఐంకారీ మస్తకే పాతు వాగ్భవీ సర్వసిద్ధిదా |

హ్రీం పాతు చక్షుషోర్మధ్యే చక్షుర్యుగ్మే చ శాంకరీ ||

1 ||

జిహ్వాయాం ముఖవృత్తే చ కర్ణయోర్గండయోర్నసి |  
ఓష్ఠాధరే దంతపంక్తౌ తాలుమూలే హనౌ పునః || 2

||

పాతు మాం విష్ణువనితా లక్ష్మీః శ్రీవర్ణరూపిణీ |  
కర్ణయుగ్మే భుజద్వంద్వే స్తనద్వంద్వే చ పార్వతీ ||

3 ||

హృదయే మణిబంధే చ గ్రీవాయాం పార్శ్వయోః

పునః |

సర్వాంగే పాతు కామేశీ మహాదేవీ సమున్నతిః ||

4 ||

వృష్టిః పాతు మహామాయా ఉత్కృష్టిః

సర్వదాఽవతు |

సంధిం పాతు సదా దేవీ సర్వత్ర శంభువల్లభా || 5

||

వాగ్భవీ సర్వదా పాతు పాతు మాం హరిగేహినీ |

రమా పాతు సదా దేవీ పాతు మాయా స్వరాట్

స్వయం || 6 ||

సర్వాంగే పాతు మాం లక్ష్మీర్విష్ణుమాయా సురేశ్వరీ

|

విజయా పాతు భవనే జయా పాతు సదా మమ

|| 7 ||

శివదూతీ సదా పాతు సుందరీ పాతు సర్వదా |

భైరవీ పాతు సర్వత్ర భైరుండా సర్వదాఽవతు || 8

||

త్వరితా పాతు మాం నిత్యముగ్రతారా సదాఽవతు

|

పాతు మాం కాలికా నిత్యం కాలరాత్రిః సదాఽవతు

|| 9 ||

నవదుర్గా సదా పాతు కామాఖ్యా సర్వదాఽవతు |

యోగిన్యః సర్వదా పాంతు ముద్రాః పాంతు సదా

మమ || 10 ||

మాతరః పాంతు దేవ్యశ్చ చక్రస్థా యోగినీగణాః |

సర్వత్ర సర్వకార్యేషు సర్వకర్మసు సర్వదా || 11

||

పాతు మాం దేవదేవీ చ లక్ష్మీః సర్వసమృద్ధిదా |

ఇతి తే కథితం దివ్యం కవచం సర్వసిద్ధయే || 12

||

యత్ర తత్ర న వక్తవ్యం యదీచ్ఛేదాత్మానో హితం |

శరాయ భక్తిహీనాయ నిందకాయ మహేశ్వరి || 13

||

న్యూనాంగే అతిరిక్తాంగే దర్శయేన్న కదాచన |

న స్తవం దర్శయేద్దివ్యం సందర్శ్య శివహా భవేత్ ||

14 ||

కులీనాయ మహోచ్చాయ దుర్గాభక్తిపరాయ చ |

వైష్ణవాయ విశుద్ధాయ దద్యాత్కవచముత్తమం ||

15 ||

నిజశిష్యాయ శాంతాయ ధనినే జ్ఞానినే తథా |

దద్యాత్కవచమిత్యుక్తం సర్వతంత్రసమన్వితం ||

16 ||

విలిఖ్య కవచం దివ్యం స్వయంభుకుసుమైః శుభైః |

స్వశుక్తైః పరశుక్తైశ్చ నానాగంధసమన్వితైః || 17

||

గోరోచనాకుంకుమేన రక్తచందనకేన వా |

సుతిథౌ శుభయోగే వా శ్రవణాయాం రవేర్ద్దినే || 18

||

అశ్విన్యాం కృత్తికాయాం వా ఫల్గున్యాం వా

మఘాసు చ |

పూర్వభాద్రపదాయోగే స్వాత్యాం మంగళవాసరే ||

19 ||

విలిఖేత్ ప్రపరేత్ స్తోత్రం శుభయోగే సురాలయే |

ఆయుష్మత్ప్రీతియోగే చ బ్రహ్మాయోగే విశేషతః ||

20 ||

ఇంద్రయోగే శుభయోగే శుక్రయోగే తద్దైవ చ |

కౌలవే బాలవే చైవ వణిజే చైవ సత్తమః || 21 ||

శూన్యాగారే శ్మశానే వా విజనే చ విశేషతః |

కుమారీం పూజయిత్వాదౌ యజేద్దేవీం సనాతనీం

|| 22 ||

మత్స్యమాంసైః శాకసూపైః పూజయేత్పరదేవతాం |

ఘృతాద్యైః సోపకరణైః పూపసూపైర్విశేషతః || 23

||

బ్రాహ్మణాన్భోజాయిత్యాదౌ ప్రీణయేత్పరమేశ్వరీం |

బహునా కిమిహోక్తేన కృతే త్వేవం దినత్రయం ||

24 ||

తదాధరేన్మహారక్షాం శంకరేణాభిభాషితం |

మారణద్వేషణాదీని లభతే నాత్ర సంశయః || 25 ||

స భవేత్పార్వతీపుత్రః సర్వశాస్త్రవిశారదః |

గురుర్దేవో హరః సాక్షాత్పత్నీ తస్య హరప్రియా ||

26 ||

అభేదేన భజేద్యస్తు తస్య సిద్ధిరదూరతః |

సర్వదేవమయీం దేవీం సర్వమంత్రమయీం తథా

|| 27 ||

సుభక్త్యా పూజయేద్యస్తు స భవేత్కమలాప్రియః |

రక్తపుష్పైస్తథా గంధైర్వస్త్రాలంకరణైస్తథా || 28 ||

భక్త్యా యః పూజయేద్దేవీం లభతే పరమాం గతిం |

నారీ వా పురుషో వాపి యః పరేత్కవచం శుభం |

మంత్రసిద్ధిః కార్యసిద్ధిర్లభతే నాత్ర సంశయః || 29 ||

పఠతి య ఇహ మర్త్యో నిత్యమార్ద్రాంతరాత్మా

జపఫలమనుమేయం లప్స్యతే యద్విధేయం |

స భవతి పదముచ్చైః సంపదాం పాదనంఠః

క్షితిపముకుటలక్ష్మీర్లక్షణానాం చిరాయ || 30 ||

ఇతి శ్రీవిశ్వసారతంత్రోక్తం చతురక్షరీ విష్ణువనితా

కవచం నామ శ్రీ కమలా కవచం |